

15 ta' Mejju, 1946.

Imballef:

L-Onor. Dr. W. Harding, B.Litt., LL.D.

Concetta Ellul et. cersus Gio Batta Zahra

Promessa ta' Enfitewsi — Użufрут —

Intervent fil-Kawża — Art. 420 tal-Kodiċi Civili.

Min ikun koncenut b'iez jeżegwirzi promessa ta' bejgħ jew ta' konċessjoni enfitewtika għandu dritt illi l-kwistjoni tiġi kunsidrata in bażi għall-iskrittura tal-konvenju, hi kif inhi; u jekk dik l-iskrittura tiha xi difett, huwa għandu dritt, jekk il-liġi hi favur tiegħu, li jarrantagħġija ruħu minn dak id-difett b'iez jirreżilizzzi mill-ftehim.

Il-bejgħ jew konċessjoni enfitewtika ta' fond sugġett għall-użufрут ta' kauld ieħor ma jgħib ebda tibdil fil-jeddijiet ta' l-użufрутwarju, u dan jibqa' jgawdi l-użufрут jekk ma jkunx irritunzja għalik. Għalhekk il-kumpratur ma jistax jigi kostrett jaddirjeni għall-att definitiv b'iez jakkwista l-fond sugġett għal dak l-użufрут.

Fil-każ preżenti, il-konvenju kien dwar konċessjoni enfitewtika ta' fond sugġett għall-użufрут, Fil-konvenju deheru tant il-proprjetarji nudi kemm ukoll l-użufрутwarja. Imma għar-rigward ta' l-użufрутwarja l-konvenju kien null. Il-proprjetarji nudi pproċedew kontra x-xererej b'iez dan jigi kundannat jakkwista l-fond. Gie ritenut illi x-xererej ma kienu obligat jersaq għall-att minhabba l-eżistenza ta' l-użufрут, u li id-difett fl-iskrittura ma setax jigi sanat bl-intervent fil-kawż ta' l-użufрутwarja.

Il-Qorti -- Rat ie-ċitazzjoni li biha l-atturi ppremettew illi b'kirografu tat-18 ta' Settembru 1945 (dok. A) il-konvenut obliga ruhu li jakkwista minn għand l-instanti Teresa Ellul kwantu għal nofs indiviż, u minn għand l-instanti l-oħra għal nofs indiviż l-iehor, l-għalqa "tal-Hawslia" fil-limiti ta' Każal Zabbar, in enfitewsi perpetwa biċ-ċens ta' 2s. 7d. kull qasba kwadra ta' sit fabbrikabili u bla pagament ta' ċens għall-parti li għandha tiġi konvertita f'toroq u spazji publiċi skond il-pjan regolatur tal-Gvern, u bl-obligu, minn bl-ipoteka ġenerali tal-beni tiegħu, li jagħmel fil-fond benefikati ta' kostruzzjoni suffiċjenti għall-pagament taċ-ċens relativ, u bil-patt tal-pagament tal-lawdemju fit-trasferimenti futuri tal-fond jew parti minnu, oltre pattijiet oħra soliti: illi l-Arkitett u Inġinier Civili Victor Muscat, inkarikat mill-kontendenti, iddikjara li s-siti fabbrikabili ta' l-istess għalqa huma ta' kejl ta' 1126 u 2/5 qasab kwadri; u illi l-konvenut, malgrado l-interpellazzjoni lili magħmula b'ittra uffiċjali tal-11 ta' Dicembru 1945, ma ġiex għall-publikazzjoni tal-kuntratt enfitewtiku relativ; u talbu li l-konvenut jiġi kundannat jaddivjeni għall-publikazzjoni tal-kuntratt tal-konċessjoni enfitewtika in perpetwu ta' l-istess għalqa, li ssir lili mill-atturi taht il-pattijiet soliti u dawk konvenuti fil-kirografu fuq imsemmi, u li jiġi nominat nutar biex jirċievi l-kuntratt relativ u kuratur biex jirrappreżenta l-kontinuaċi. Bl-ispejjeż kontra l-konvenut, kompriżi dawk ta' l-ittra uffiċjali fuq imsemmija, ingunt biex jidher personalment għas-subizzjoni;

Omissis;

Ikkunsidrat:

Illi għall-aħjar intelligenza tal-kwistjoni nvoluta f'din il-kawża hu xieraq li d-diversi eċċezzjonijiet, suċċessivament sollevati mill-konvenut, jiġu nqiegħda fil-vera prospettiva tagħhom;

Illi hu ċar illi l-eċċezzjoni, orġinarjament sollevata fil-fol. 8, dwar li l-konvenut ftihem mhux fuq l-għalqa kollha, imma biss fuq biċċa minnha, hi ta' xorta tali, u talment attinenti mal-meritu, illi għandha tiġi kunsidrata, "si et quatenus", wara li jiġi dispost mill-eċċezzjonijiet l-oħra preġudizzjali u assorbenti. Kwantu għall-eċċezzjoni fol. 10, dwar illi l-gudizzju ma hux integru għaliex fost l-atturi, minbarra Teresa mart

il-Magistrat Dr. Vella, proprjetarja pjena ta' nofs indiviż tal-fond, u minbarra Concetta u Evellina Ellul, proprjetarji nudi tan-nofs indiviż l-iehor, kien missha tiġi nkluża anki Teresa arnula tal-Magistrat Dr. Ellul, bhala użufruttwarja tan-nofs indiviż imsemmi fl-abbar, din l-eċċezzjoni giet evidentement rimpjazzata bl-oħra, trattata fin-nota fol. 13, illi ladarba l-iskrittura fol. 4, bażi ta' l-istanza, hi inattendibili kwantu għal Teresa arnula Ellul, użufruttwarja ta' nofs indiviż tal-fond, għalhekk l-atturi ma jistgħux jikkonċedu lill-konvenut in enfitewsi l-interessi kollha fil-fond, u li konsegwentement dan ma hux obligat li jaddivjeni għali-att. Jista' jżded illi fit-trattazzjoni orali tal-kawża, kif din żviluppat ruhha fl-istadji suċċessivi tagħha, il-kontestazzjoni, kif prospettawha d-difensuri, u li l-ikkostitwixxi dak li jissejjah fil-kuntratt kwazi-gudizzjali, kienet din:— Jekk l-atturi, li flinkien ma jirrapprezentawx l-interessi kollha fil-fond "de quo", għaliex jonqos l-interess ta' l-użufruttwarja, li la hi fost l-atturi, u lanqas obligat ruhha validament fl-iskrittura fol. 4, jistgħux jikkostringu lill-konvenut li jagħmel l-att non ostanti dan l-ostakolu;

Ikkunsidrat fuq din il-kwistjoni;

Illi ma hemmx dubju illi, skond id-dispost ta' l-art. 1277 Kodiċi Ċivili, Kap. 23, u l-art. 634 Kodiċi ta' Organizzazzjoni u Proċedura Ċivili, Kap 15, kif "in subjecta materia" dawn l-artikoli ġew awtorevolment interpretati u applikati mill-Qorti ta' l-Appell fis-sentenza citata mill-konvenut fol. 13, l-iskrittura fol. 4 hija nulla kwantu għall-użufruttwarja tan-nofs indiviż tal-fond, Teresa Ellul. Lanqas jidher, mill-kontest tan-nota ta' l-atturi fol. 18, illi din in-nullità hija kontrastata;

Illi ma hemmx lanqas dubju illi l-konvenut għandu d-dritt illi l-kwistjoni tiġi kunsidrata in bażi ta' dik l-iskrittura, kif saret u kif inhi, u li jekk fiha hemm xi difett hu għandu d-dritt, jekk il-liġi hi favur tiegħu, li javvantaggja ruħu minn dak id-difett. L-intervent, mitlub bir-rikors fol. 17, hu spedjent proċedurali li (ankorkè kellu jiġi ritenut, non ostanti li l-interess ta' Teresa arnula Ellul kien jeżisti mill-bidu, proċeduralment ammissibili) ma jistax, partikolarment wara li giet mogħtija l-eċċezzjoni relativa, ibiddel il-kontenut, jew il-validità jew nullità "pro tanto" ta' l-iskrittura fol. 4. Infatti, anki kieku l-Qorti kellha tammetti lil Teresa arnula Ellul "in statu et

terminis", hu ċar illi hi ma tistax tiġi kundannata taddivjeni għall-att tal-konċessjoni, mhux biss l-għaliex, bħala intervenjenti volontarja hi ma hijiex, a differenza ta' dak li jiġri fl-intervent koatt, parti fil-ġudizzju (ara l-artikoli 959, 960 u 961 Kodiċi Organizzazzjoni u Proċedura Ċivili, Kap. 15, u ara wkoll sentenza ta' din il-Qorti "Balzan vs. Dr. Vassallo ne.", 15 ta' Marzu 1922), imma anki għaliex ebda ordni proċedurali ma jista' jbidel il-kontenut u l-inosservanza tal-formalitajiet rikjesti "ad validitatem" fl-iskrittura fol. 4;

Ikkunsidrat:

Illi l-lokuzzjoni ta' l-iskrittura fol. 4, partikolarment fil-bidu tagħha, fejn hemm speċifikati l-interessi rispettivi tal-kontendenti, fosthom dak rigwardanti l-użufrutt tan-nofs individw ta' l-armja tal-Magistrat Ellul, turi ċar illi l-konvenut kellu jkollu in enfitewsi l-fond minn għand kull min kellu sehem fil-proprjetà tiegħu, b'mod illi l-utill dominju tiegħu jkun hieles minn kull xkiel hliel is-sogġezzjoni għaċ-ċens. Id-dominju dirett kien ikun, kwantu għan-nofs possedut in pjena proprjetà mill-attribi Teresa mara tal-Magistrat Dr. Vella, u kwantu għan-nofs l-iehor miż-żewġ attribi Concetta Ellul u Evellina Ellul bħala proprjetarji nudi, u minn Teresa armja tal-Magistrat Ellul bħala użufruttwarja ta' dak in-nofs;

Illi għadurba l-konvenju hu null kwantu għal Teresa armja Ellul, allura, jekk il-konvenut jiġi kostrett li jagħmel l-att, hu jkollu, għan-nofs individw tal-fond, is-sogġezzjoni għall-użufrutt tagħha. Infatti hu liġi (ara art. 420 Kodiċi Ċivili) illi l-bejgħ tal-haga sogġetta għall-użufrutt ma jgħib ebda tibdil fil-jedd ta' l-użufruttwarju, u huwa jibqa' jgawdi l-użufrutt kemm il-darba ma jkunx irrinunzja għalih. L-artikolu issa ċitat isemmi "bejgħ"; imma, kif osserva l-Imhalled Dr. Paolo Vella sedenti f'din il-Qorti, fil-kawża "Curini vs. Bonnici", 22 ta' Frar 1870, "quando l'enfiteusi è a titolo oneroso si parifica al contratto di compra e vendita, ed è regolata dalle leggi relative a questo ultimo contratto";

Illi l-eżistenza ta' l-użufrutt ta' Teresa armja Ellul ma' l-enfitewsi tal-konvenut tikkrea konflikt ta' godimenti. Infatti, kif josserva l-Proudhon (Usufrutto, Vol. I, pag. 61), "si può dire che tutti i diritti che la legge accorda all'usufruttuario sull'uso della cosa debbono a più forte ragione appartenere

all'enfitenta, ma che non sarebbe permesso adottare l'ipotesi inversa per attribuire all'usufruttuario tutti i diritti dell'enfitenta". Il-konvenut ghandu indubbjament id-dritt li, kieku jehodha, jiapekula din l-ghalqa, mentri l-uzufruttwarja tista' topponi ruhha, ghaliex, kif ighid il-Laurent, (Vol. VII, Principi Dto. Civ., para. 40, pag. 39), "essendo l'usufrutto costituito sovra un terreno nudo di fabbriche, l'usufruttuario ha il diritto di goderne come tale, ed il nudo proprietario non ha facoltà di mutare questo godimento". Anki l-istess Pothier u Proudhon, li ma kienux daqshekk inflessibili fuq dan il-pont, jammettu biss però illi jista' jigi kostruwit fabbrikat utili mhux finanzjarjament, imma utili ghall-koltivazzjoni tal-fond. Jghid difatti l-Proudhon (Vol. I, pag. 428, para. 875):— "..... potrà fabbricare una casa su di un fondo dipendente dal potere sottoposto all'usufrutto, qualora siffatta casa, su cui ha diritto l'usufruttuario, è necessaria od utile alla coltura del potere";

Illi tant hu necessarju illi l-koncessjoni ma tigix imfixkla bil-koezistenza ta' l-uzufrutt, illi l-Uzzo, fit-trattat tieghu fuq l-Enfitewsi, jghid, fuq l-awtorità tad-Duscio, minnu citat, illi ghalkemm il-proprjetarji nudi jistghu jaghmlu koncessjoni ta' enfitewsi, però l-kuntratt jitqies subordinat ghall-kondizzjoni sospensiva ta' tacita tar-ritorn ta' l-uzufrutt (pag. 71);

Illi, kif josserva l-Laurent (op. cit., Vol. VIII, para. 395), bl-istess mod illi l-proprjetarju ma jistax jirreka turbativa lill-uzufruttwarju, hekk ukoll huwa ma jistax jirreka turbativa lill-enfitewta. Ghalhekk jigi illi l-atturi ma jistghux ragjonevolment jippretendu illi jikkostringu lill-konvenut jaghmel l-att non ostanti l-ostakolu ta' l-uzufrutt, u jesponuh huma stess ghal dik it-turbativa li anzi ghandhom l-obligu li jevitawlu;

Illi l-konvenut ghandu d-dritt li jirrezilixxi mill-kuntratt in vista tal-molestja jew turbativa li tigih mill-koezistenza, kieku jaghmel l-att, tal-jeddijiet ta' l-uzufruttwarja. Hu fatt li, meta skada t-terminu ghall-kuntratt (éjod meta saret il-mizurazzjoni mill-perit Muscat—ara ittra ufficjali fol. 5), kien hemm id-difett tal-karenza ta' l-obligazzjoni ta' l-uzufruttwarja. U l-lum ghal ta' xejn l-atturi joffru li jirrimwovu l-ostakolu. Infatti, kif qalet il-Qorti ta' l-Appell fil-kawza "Pietru Vassallo vs. Nobile Biagio Galea Testaferrata", 13 ta' Mejju 1927, (Vol. XXVI, pagina 792, Parte Prima), h'citazzjoni

tal-ġurisprudenza anterjuri, "quando il caso è retto da una convenzione, che è la legge dei contraenti, ed è di sola promessa condizionata, non di vendita conchiusa, e la condizione nel termine quivi stabilito non potè ragionevolmente dirsi verificata, o, in altri termini, quando la convenzione "de ineundo contractu" stabilisce un termine per la sua esecuzione, ed alla scadenza di quel termine l'immobile che uno dei contraenti si obbliga di trasferire all'altro trovasi soggetto ad ipoteche, o per più forte ragione in pericolo di essere rivendicato, o comunque soggetto a molestie od evizione, la parte cui il fondo doveva essere assegnato ha un giusto motivo per resilire dai suoi impegni, e dopo tale resilimento non può l'altra parte mediante la rimozione della causa del detto pericolo, obbligare l'altro contraente ad eseguire il contratto....." *Fil-każ in ispeċje, il-konvenut qieghed jirreżilixxi minhabba l-perikolu tat-turbativa mill-parti ta' l-użufruttwarja. Hu ta' min josserva illi din il-Qorti, sedent: fihha l-Imhalled Dr. Filippo Pullicino, in re "Caruana vs. Cilia", 19 ta' Frar 1878, irriteniet illi jekk fond mibjugh jinsab soġġett ghal lokazzjoni b'kondizzjonijiet oneruzi, li jimpedixxu lill-kumpratur li jirrikava l-frutti kollha li taghhom il-ħaġa tkun suxxettiva, allura hu jista' jitlob ir-rizoluzzjoni tal-bejgh. Jekk dan hu veru għad-dritt ta' l-inkwilin, li hu merament personali (Aubry et Rau, Corso, Vol. IV, s. 365, no. 3, nota 7; Demolombe Vol. IX, pag. 492-493; Duvergier, Locazione, 279-280), u li hu limitat għall-azzjonijiet personali, "multo magis" għandu japplika fis-sens li titqies kawża ġusta għar-reżiliment il-koeżistenza tad-dritt ta' l-użufruttwarja, li hu zmembrament ta' l-istess dominju, li jikkonferixxi lit-titolari l-jedd b'ligi (art. 385 Kodiċi Civili) li jeżerċita l-azzjonijiet reali spettanti lis-sid, u jikkonferilu wkoll il-jeddijiet kollha mhux indifferenti msemmijin nil-ligi fl-art. 369 et seq., idem—jeddijiet li l-Prouhon élenka taht hames intestaturi bil-kliem "lusufruttuario è proprietario del suo diritto di usufrutto"—"è possessore ed anche in possesso civile di questo diritto" — "è detentore a titolo precario del fondo che gode" — "è stabilito custode della cosa e deve vegliare alla sua conservazione" — "è procuratore relativamente agli atti nella cui esecuzione i suoi interessi sono divisibilmente legati con quello del proprietario" — somma ta'*

jeddijiet li, kif inhu intuwitiv, jistgħu jfixxlu serjament l-enfitewta tal-fond jekk dan jibqa' soġġett għal dak l-użufrutt u għal dawk il-jeddijiet;

Illi l-osservazzjoni kontenuta fin-nota ta' l-atturi fol. 18, illi Teresa armla Ellul hija sempliċement użufruttwarja, u għalhekk ma kienetx sejra tiddisponi minn zejn, ma hijiex eżatta. Hu veru illi, waħdu, l-użufruttwarju ma jistax jikkonċedi l-fond in enfitewsi, għaliex hu ma jistax jagħti godiment akbar milli għandu (ara Janelli, Dell'Enfiteusi, n. 5, nota 5, b'konfutazzjoni ta' l-opinjoni kuntrarja tad-Dominici, Tratt. Enfit. numru 59), imma hu ugwalment ċar illi l-użufruttwarju jista' junixxi ruhu fit-trasferiment jew fil-koncessjoni mal-proprjetarji nudi biex il-koncessjonarju jakkwista l-proprjetà pjena ta' l-utili dominju, u mhux jakkwista bħala soġġetta għall-użufrutt;

Illi lanqas ma jistgħu l-atturi jippretendu illi, jekk il-konvenju hu null għar-rigward ta' Teresa armla Ellul, għalihom hu validu, u għalhekk il-konvenut obligat għall-att magħhom; għaliex hu ċar, mit-termini tal-konvenju, illi l-koncessjoni giet kontemplata bħala li tiġi magħmula konguntament minn dawk kollha—proprjetarji pjeni jew proprjetarji nudi u użufruttwarji — li jistgħu jittrasferixxu l-proprjetà sħiħa ta' l-utili dominju;

Illi għalhekk l-ostakolu ta' l-użufrutt ta' Teresa Ellul hu tali li fuqu l-konvenut jista' jirrezilixxi mill-konvenju; u għalhekk ostativ għall-istanza;

Konsegwentement;

Il-Qorti;

Prevju r-rigett tad-domanda għall-intervent ta' Teresa armla Ellul "in statu et terminis";

U mingħajr ma jehtieg li tidhol fl-eċċezzjonijiet l-oħra; Tichad l-istanza, bl-ispejjeż kontra l-atturi.